



## AVVIŻ TA' INFORMAZZJONI DWAR IL-PROTEZZJONI TAD-DATA PERSONALI

-

### IL-QORTI TAL-ĠUSTIZZJA TAL-UNJONI EWROPEA

Kull persuna għandha dritt għall-protezzjoni tad-data personali.

L-ipproċessar tad-data personali mill-istituzzjonijiet, mill-korpi u mill-organi tal-Unjoni huwa rregolat mir-Regolament 2018/1725 (ĠU 2018, L 295, p. 39).

Dan l-avviż jispjega għaliex u kif id-data tiegħek tintuża fil-kuntest tal-ipproċessar inkwistjoni.

### REKLUTAĠĠ FID-DIPARTIMENTI AMMINISTRATTIVI TAL-QORTI TAL-ĠUSTIZZJA TAL-UNJONI EWROPEA

#### Min huwa l-kontrollur tad-data?

Il-Qorti tal-Ġustizzja tal-Unjoni Ewropea.

#### Għalfejn għandna bżonn id-data tiegħek?

Dan l-ipproċessar huwa neċessarju sabiex jiġi evalwat il-potenzjal tal-kandidati li jimlew pożizzjoni vakanti, bħala uffiċjal, membru tal-persunal temporanju jew bil-kuntratt, konsulent speċjali, membru tal-ġudikatura nazzjonali jew espert nazzjonali kkollokat, fi ħdan l-Istituzzjoni.

#### Min għandu aċċess għad-data tiegħek?

Id-data tiegħek tiġi pproċessata mid-Direttorat tar-Rizorsi Umani u tal-Amministrazzjoni tal-Persunal, li huwa d-dipartiment li jirrekluta, kif ukoll il-Kumitat ta' Selezzjoni li jkun kompost għal kull proċedura ta' selezzjoni. Huma biss il-persuni involuti fl-ipproċessar tal-fajl li jkunu jistgħu jaċċedu għad-data tiegħek.

Fil-kuntest tar-responsabbiltajiet tagħhom fil-qasam tal-ġestjoni tal-persunal u tal-amministrazzjoni, il-President u r-Registatur tal-qorti kkonċernata kif ukoll il-persunal li



jassistihom ukoll ikollhom aċċess għad-data tiegħek.

Id-data tiegħek tista' tiġi kkonsultata wkoll mid-dipartiment mediku fil-kuntest tal-eżami mediku tal-ingaġġ jew mid-Direttur Ġenerali tal-Amministrazzjoni bħala kap tad-Dipartiment tar-Riżorsi Umani u tal-Amministrazzjoni tal-Persunal.

### Għal kemm tinżamm id-data tiegħek?

It-tul taż-żamma tad-data personali tiegħek jiddependi mid-deċiżjoni meħuda wara l-ipproċessar tal-kandidatura tiegħek u tal-istatus tal-persuni rreklutati.

**Uffiċjali u membri tal-persunal irreklutati:** id-data personali pproċessata waqt ir-reklutaġġ isservi bħala bażi għall-kostituzzjoni tal-fajl personali tagħhom.

**Kandidati mhux irreklutati jew li jirtiraw l-kandidatura tagħhom:** tinżamm sa sentejn wara li l-pożizzjoni tkun imtliet jew il-lista ta' riżerva tkun skadiet.

Id-data tal-persuni rreklutati bħala konsulenti speċjali, membri tal-ġudikatura nazzjonali jew esperti nazzjonali kkollokati tinżamm sa sentejn wara t-tmiem tal-ingaġġ tagħhom. Id-data personali tal-kandidati mhux irreklutati ma tinżammx.

L-estratt tar-rekord kriminali prodott mill-kandidati magħżula jinżamm għal sentejn.

### Liema huma d-drittijiet tiegħek?

Konformement mar-regoli applikabbli, għandek dritt titlob lill-kontrollur tad-data aċċess għad-data tiegħek, kif ukoll, skont il-każ, għar-rettifika tagħha, għat-tneħħija tagħha, jew id-dritt li titlob restrizzjoni ta' pproċessar.

Barra minn hekk, tista' tikkontesta l-ipproċessar għal raġunijiet imperattivi marbuta mas-sitwazzjoni partikolari tiegħek.

### Kif tista' teżerċita d-drittijiet tiegħek? Lil min għandek tikkuntattja?

Tista' tikkuntattja lill-kontrollur tad-data, bil-modi segwenti:

Indirizz postali: Cour de justice de l'Union européenne  
Direction des Ressources humaines et de l'administration  
du personnel – Unité Ressources humaines  
Rue du Fort Niedergrunewald  
L-2925 Luxembourg  
LUXEMBOURG

Tingħata risposta għat-talba tiegħek mill-iktar fis possibbli u, bħala principju, f'terminu



ta' xahar. Skont il-bżonn, dan it-terminu jista' jigi pprorogat.

Tista' wkoll tikkuntattja lill-Ufficial għall-Protezzjoni tad-Data billi tuża l-[formola ta' kuntatt tas-sit Curia](#), billi tagħzel is-sugġett "Il-mistoqsija tiegħi tirrigwarda: l-ipproċessar tad-data personali tiegħi mill-Qorti tal-Ġustizzja tal-UE".

### **Il-Kontrollur Ewropew għall-Protezzjoni tad-Data**

Għandek dritt tressaq ilment quddiem il-Kontrollur Ewropew għall-Protezzjoni tad-Data jekk tqis li l-ipproċessar tad-data personali li tikkonċernak ma jkunx konformi mar-Regolament 2018/1725.